



ЇАМРЎК

Проект Чаваш Республикин Цифра аталанавёпе
министерстви пулашнине

Интервью – «чёрё» каласу

«Їамрăк журналистан» иртнё каларăмёсенче хасата материал сырас шухăшлисем валли заметка тата корреспонденти сырас асталăха алла илтёмёрччё. Черетлё каласу периодика пичечён тепёр жанр – интервью пирки пулё.

«Интервью» – акăлчан чёлхинчен кёнё сăмах. Чавашла кусарсен вăл «каласу» тени пулат. Унăн жанр тата специфика уйрăм-лăхёсем уйрăмах палăрса тăрасчё.

Пётёмёшле илес пулсан, интервью информаци пёлтерёшлё кăна пулмасан та пултарат. Вăл – каласăва хутшăнанан сăн-сăпатне кăтартса пама та кирлё жанр. Калăпăр, сыннан каласăвё, интервью ирттернё вăхăтра хайне мёнле тытқалани урлă. Алла пулин те жанран сакан пек хайне евёрлехне те информаций хушма ушкăннех кёртме тивет. Мёншён тесен кунта журналист хай информатор пулса тăрат, каласăва хутшăнанан пирки интереслё сёнё фактсем пёлтерет.

Хăш-пёр чухне хыпар чăнлăхне сирёплетме информаци сăлкусе те кăтартас пулат. Вулакан хайён валли хай пётёмлету тават: журналиста шанмалла-и е шанмалла мар? Кун пек ссылка вырăнне материала усă куракан түрё пулсех пулма пултарат. Анчах та информаци сăлкусё пулса тăраканпа каласни журналиста хыпара информатор урлă пёлтерме хистет. Каласăва хутшăнанан вара пулни-иртнине хай кусёпе курнă пулсан е вăл эксперт, аудиторишён интереслё пулса тăракан сын пулсан та.

Сакан пек чухне журналист шăпах ёнтё интервью жанрне суйласа илет те. Мёншён тесен ку жанр журналист текстёне сведенисем илмелли меле сирёплетет. Саванпах ёнтё журналист, каласăва хатёрленнё май, материалан чёлхе тата стиль мелёсене те, унăн композицине те малтанах палăртса хурат.

Савна манма кирлё мар. Журналист вăл – хуравсене шута илкен кăна мар. Час-ча-

сах тема кăткăслăхне, пулăма тёрлёрён аналтанрине кура, шухăшсем те хирёсле пулма, тавлашуллă самантсем сиксе тухма пултарасчё. Кун пек чухне интервью ирттерекен активлă каласăва кёрсе каят, хай мён шухăшланин тёрёслёхне ёненерет. Кун пек каласăва лайăх хатёрленнё, каласу тематики пирки кирлё таран пёлекен журналист кăна ирттерме пултарат. Ыйтусене тёлплё виçсе шухăшласа хатёрленё май, каласăва ертсе пырат, кунпа пёрлех пулас материалан тытăмне йёркелет.

Ёнчен те интервью ирттерекенён ыйтăвёсем пёр задачка кăна – «кам?», «мён?», «ăста?», «хăсан?» Ыйтусем сине хурав илеси сыханнă пулсан, ку вăл информациллё интервью пулса тăрат. Ёнчен те материал «мёншён?», «мёнле майпа?» тата «ку мёне пёлтерет?» Ыйтусем сине хурав илме пулашат пулсан вара вăл аналитика, тишкеру ённе туртăнат. Мёншён тесен кун пек ыйтусем каласăва хутшăнанан сүтсе явакан пулăман сăлтавёпе пёлтерёшё, вырăнё пирки усса пама пулашасчё.

Сапла майпа интервью мелё журналиста информаци жанрён материалне те, тишкеру жанрён материалне те йёркелеме май парат. Пётёмпех материалан содержаниллё тытăмёнчен килет. Алла пулин те, йăлана кёнё тăрах, интервью материалёсене сав-савих информаци ушкăнне кёртесчё.

Юлашки вăхăтра массăллă информаци хатёрёсем пурте тенё пекех хыпар пирки репликасен ылмашăвё урлă пёлтерессипе анлă усă курма тытăнчё. Тёрёссипе, журналист вулакана информаци сăлкусё патне түрёмён илсе пырат. Кунта вара каласу валли мёнле хатёрленнин пахалăхё питех те пысăк пёлтерёшлё. Мёншён тесен интервью ирттерекенён тёр задачи – каласăва хутшăнанан пурне те интереслентерекен ыйту тёлёшпе хайён шăхăш-камăльне пёлтерме май туса парасси. Саванпа та журналист каласăва аталантарса пыма пур майпа та усă курач.

Калăпăр, вёсленнё шухăшла сыханнă ыйтусем. Вёсем каласăва хутшăнанан ку сирёплетуе килёшме е апа хирёслеме хистесчё. Вёсленмен шухăшла сыханнă ыйтусем вара сынна хайён шухăшне аталантарма май парасчё. Кунпа пёрлех журналист интервью ирттернё чухне ертсе пыракан пулма тивёс. Каласăва хутшăнанан каласу теминчен паранса кайма май памалла мар.

Ку жанр вулакансемшён илёртүүлёрех пулса тăрат. Мёншён тесен интервью – «чёрё» каласу. Ун урлă интереслентерекен сынпа сывăхарах паллашма май пур. Уйрăмах унпа харлăр хай кирек хăсан тёл пулса каласаймасть пулсан: урăх сёршывра пурăнать-и, пысăк вырăн йышăнать-и е унăн ерсүүлё самант пачах сук.

Анчах та информациллё интервьюн тёл тёллөвё чи малтанах хыпар пирки пёлтерессе пулса тăрат. Саванпа та асаннă жанр материалёне пёлмелли, аса хывмалли чи малтанах факт пулса тăрат. Каласăва хутшăнанан вара – информаци сăлкусё кăна.

Информациллё интервью материалёсене тёрлө ушкăна уйарма пулат.

Пёрремёшё, чи анлă сарăлни, **сынпа каласни**. Интервью ирттерекен каласăва пёлсе йёркелени кирлө. Журналист паракан ыйтусем кёске те усăмлă пулмалла, вёсем хайсем сынна информаци пама хистемелле.

Интервьюн иккёмёш тёсё – **монолог**. Журналист каласăва хайёне каласаканан сыхануллă тексчё евёр йёркелет, хай вара «айккинче» юлат. Кунта каласăва ёпле йёркелени пёлтерёшлө. Ыйтусем пулăма тёллөнрех сүтатса пама пулашмалла.

Виçсёмёш тёс – **диалог**. Журналист икё сынпа харăсах каласу ирттерет, вёсене каласу темине тарăнрах та туллинрех усса пама пулашат. Кун пек чухне журналист интервью текстёне пулмасан та пултарат. Материал интервью паракан икё сыннан каласăвё пулса тăрат.

Тăваттамёшё – **журналистсен ушкăнне**

паракан интервью: пичет валли панă заявлени, пресс-конференци, брифинг. Журналист хай мён илтни-курнине каласа парат, хайён массăллă коммуникаци хатёрён спецификине кура хушма комментарии илет, анчах та каласу теми тёлёшпе хайён шухăшне пёлтермест.

Кунсăр пусне тата коллективлă интервью, «савра сётел» каласăвне сырса илнине уйарма пулат. Кун пек чухне журналистан явалпăхё самай үсет. Мёншён тесен каласу чăннипех те ёслө, актуаллă пулса тухтăр, ытларах вулакана интереслентертёр тесен, тивёслө условисем йёркелеме, лару-тăрава пёлсе майлаштарма тивет.

«Хёру линии» те сак ушкăнах кёртме май пур. Диалог корреспондентпа е тата редакци хăнипе хасат вулакансем, радиопередачка итлөкенсем е телепередачка пахакансем хушшинче йёркеленет. Вёсем редакции ятарласа уйарнă телефон номерёсемпе шăнкăравласчё.

Пысăк опыллă журналистсем савна лайăх пёлесчё. Интервью сумне үстерес тесен, каласăва хутшăнтарма палăрткан сынна массăллă информаци органёпе маларах паллаштарни кирлө. Кун пек чухне интервью паракан хайён аудиторийён спецификине кура хайён шухăш-камăльне палăртмалли фактсене тёрёсрех суйласа илме пултарат. Сакантан килет те ёнтё каласу усă та аналмалла пулса тухасси, пётёмлетусен калăпашё. Каласу теми хыпаршан пёлтерёшлө пулса тăракан пур требование те тивёсёрмелле.

Интервью материалён калăпашё сүтсе явакан проблема пёлтерёшөпе, фактсене тёллөн тишкерме кирлипе сыханнă. Интервью уйрăм пулăм пирки каласа параканни – кёски те пулма пултарат, саван пекех тёллө тишкеру материалё – вăрăмми те тёл пулат. Каласăва йёркелессин форми те, материал калăпашё те журналист хайён умне лартакан задачка сыханнă.

Лагерьте питё килёшрө



Суллахи хаваслă каникул вăхăчө пырат. Эпир, Чуманкасси шкулёнче вёренекенсем, каникула тăван шкул сүмёнчи профиль лагерьне сүренинчен пусларăмăр. Спортпа туслă пулăран, «Олимп» отряда сырантăмăр.

15 ачаран тăракан ушкăна Радимир Семенов вёренекен ертсе пычө. Унпа пёрлө 10-мёш класра вёренекен Алексей Морозовпа Александр Васильев вожатăйсем отряд ёсне йёркелесе пычөс.

10 куна тăсăллă профиль лагерёнче пире питё-питё килёшрө. Лагерти кашни куна ирхи зарядкаран пуслаттамăр. Тутлă апат сине хысăн вара тёрлө интереслө мероприятия иртетчө.

Самрăк спортсменсен отрядчө пулăран кашни кунах футбол, волейбол, пионербол ваййисене выларăмăр. Кун урлă «Сывлăх» спорт шкулёнчи бассейнра ишрёмёр – хамăр сывлăха сирёплө-трёмёр.

Кашни конкурс, вайă, акци пирён пултарулăха аталантарма, сённине пёлме пулашрө. Конкурссем отрядсем хушшинчи амарту евёр иртнёрён тата интереслөрех пулчөс. Пирён асра ытларах «Сафари» вайă, «Один в один» конкурс, «Нептун кунё» мероприятия юлчөс. Вожатăйсем пытарнă мула шыраса тупасси вара лагере сүрекенсен чи юратнă «ёсёсенчен» пёри пулса тăчө.

Вунă кун ним сисёнмесёр иртсе кайрө. Мана тата юлташсене лагерте питё килёшрө.

ВЛАДИМИР ВАСИЛЬЕВ,
Чуманкасси вăтам шкулёнче 5 класра
вёренекен.

Йăмăк

Манан пёчөк йăмăк пур,
Ача садне вăл сүрет.
Кашни кунах ир тăрат,
Унта кайма пустарнат.
Пуканипе йăпанат,
Ашшан-ашшан каласат.
Йёлтёрпе те сунапа
Ярăнма пит юратат.
Вулама та шутлама
Майёпен вăл вёренет,
Мёншён тесен тепёр сул
Шкула сүреме пуслат.

Маттуркка

Пирён пёчөк кушак пур,
Хай хăюллă та маттур.
Шăши тытма юратат,
Ачашланма камăллать.
Сёт парсассан чашăка,
Мăрăлтатса сёс тăрат.
Ячө унăн Маттуркка,
Юрататăп эп апа.

МАКСИМ БОЯРИН.

Су кунёсем

Сут хёвел пăхат тулта –
Саванат ача-пăча.
Чечек ситёнет унта,
Пёлётсем ав улача...
Ак васкасчө ачасем
Лагере, шăпăрлансем,
Юрлама та ташлама,
Тус-танташпа выляма.

МАРИЯ ТРИХАЛКИНА.
Москакасси шкулё.

Улайкка

Улайкка – маттур ёне,
Нумай парат вăл сётне.
Юрататăп эп апа,
Ситереп утă кăна.
Питё ачаш сак ёне,
Тăсса парат хай майне.
Тасататăп ун айне,
Кашман хуратăп умне.

ДАНИИЛ ФЕДОРОВ.

Сулла

Аста пултăм эп сулла?
Ирех кайрам эп пулла.
Ак сакланчө виç карас –
Кушака кайса парас.
Пустармашкан сырлана

Кайса килтём вăрмане.
Кунтăк тулли ман сырла –
Тавтапуç сана, сулла!
ПОЛИНА МОСТОВА.
Москакасси шкулё.

ЖУРНАЛИСТ

информаци политикин тата массалла коммуникацисен
пурнаса кёрет



«Екремри» усалла кану

Ярапайкассинчи ватам школ сумёнке кәсал «Екрем» этнолагерь ёслерё. Лагере сүрекен ачасем сывлаха сирёплетнипе пёрлех хайсен тавра курамне те анлалатрёс. Кун пирки тёлёнрех профиль сменин ертүсипе – сак школта чаваш чёлхипе литературина вёрентекен Г. Емельяновәпа каласрәм.

– Галина Геннадьевна, чи малтанах этнолагерьсене йёркеленин тёллевё пирки каласа памәр-ши?

– «Этнос» – грек сәмахё, чавашла «халәх» тесе кузат. Апла пулсан пирён тёллевё школ ачисене таван халәхән пурнасёпе, истори-йёпе, йәли-йёркипе, культурипе тёлёнрех паллаштарса тавра курамне аталантарасси пулчё. Таван халәхән культурина упрама, хаклама вёрентесси, вайәсемпе савәсем урла чаваш чёлхине юратма, асписене хисепле-ме, ушкәппа хутшәнма хәнәхтарасси сине эфир пысәк тимлөх уйартамәр.

– Каләр-ха, тархасшән, мөншён этнолагерь «Екрем» ятлә?

– Ку ыйтава хуравлама аваллаха таврәнмалла. Пирён Ярапайкасси тәрәхне мән асаттесем Екрем тенё. Эфир савна асра тытса хамәр лагерь валли «Екрем» ят суйласа илтёмөр.

– Анланмалла. Этнолагерьти ёсе еплерех йёркелесе пытәр?

– Чи малтанах, паллах, программа хатёрлерёмөр. Кашни кунах чаваш халәхән пёрпёр йәли-йёркипе паллаштартамәр. Кәсәклә тёл пулусем йёркелеме, экскурсисене тухса сүреме, таван тәрәха анләрах тишкерме тәрәшрәмәр.

– Чи кәсәклә самантсем мөнлисем пулна?

– Таван халәх юрри-сәввине, йәли-йёрки-

не, ваййисене вёрентёмөр. Театр султалакне халалласа вырәнти артистсене чёнесе мастер-классем йёркелерёмөр. Чавашсен палла савәсипе Раиса Сарпице тёл пулу ирттерме пултартамәр. Чаваш Акатуйёне пёрле савәнтәмәр.

– Экскурсии аста тухса килме пултартәр?

– Шупашкар районёчи Станьял сывәхёнчи краеведенипе туризм центрёнке пулса куртамәр. Унан ертүси С. Сорокин пире почта тата савар-пәлхар чавашёсен истори музейёсенчи тёрлө экспоначёпе паллаштарчё. Ку тәрәхра станци пулна иккен. Сұл сүрекенсем, сав шутра Рәсәйёен палла сыйнисем те (А. Пушкин, Пёрремёш Петёр патша, Ф. Достоевский т. ыт. те) канма чарәннә.

Сёртмен 10-мешёнке Н. Никольский сурална вырәнта пултәмәр. Пёрремёш чаваш асчахё ячёллө паркра, унан музейёнке пулса куртамәр. Музей ертүси Т. Степанова пире Н. Никольский кун-сүлөпе тёллө паллаштарчё.

– Таван тәрәхра вара палла вырәнсем пур-и?

– Ярапайкасси тәрәхёнче палла вырән нумай. Сав шутра Акуча енче суралса үснө вишө сыравсә – Кушма Пайраш, Иван Григорьев, Александра Лазарева пурәннә кил-суртсем.

Чаваш литературина паләрма пултарна сак пултаруллә ентешсене эфир яланах



асра тытатпәр, вёсемпе мәнәсланатпәр. Сыпайри тёл школта чаваш чёлхипе литературина вёрентекен Н. Яковлева ертсе пынипе сак сыравсәсем пирки сёнинне чылай пёлтёмөр. Сыравсәсем пурәннә суртсенче халё пурәнәкан таванёсемпе курса каласрәмәр.

– Сёртмен 13-мешёнке Калайкасси шулёнче районти этнолагерьсен «Аслә тытәсәвё» иртнечё. Эсир унта хутшәннә-и?

– Сәлла. Эфир те сак тупашава хутшәнса хамәр вая, ас-хакәл шайне тёрёслерёмөр. Конкурссенчи ыйтусем пурте чавашләхпа сыхәннәччө. Тупашу питё хөрү иртрө. Сәпах та пирён «Екрем» ачисем тавсәруләх кәтартса малти вырәна тухма пултарчёс.

– Саламлатпәр ку сёнтерүпе. Галина Геннадьевна, асра юлна самантсем татах пулна пулө...

– Республика шайёнке иртнө «Ача-пача Акатуйё» фестиваль-конкурса хутшәнни те ачасен асёнке юлчө пулө тесе шутлатәп. Ку фестивале пёрремёш хут хутшәнтамәр. Апла пулин те тёрлө конкурсра диплом сёнесе илтёмөр. «Екремсем» Таван радио тата Чаваш наци радиовён журналисчёсен ыйтәвёсене хуравласа эфир та тухма пултарчёс. Чаваш тумне тәхәннә ачасем вайә картине тәни пурин чунне те хускатрө, мәнәсләх суратрө.

– Тавтапуç сире кәсәклә каласушән.

Т. ОСИПОВА.

Пирён ачасем маттур



Июнь уйәхён вёсёнке, Республика кунё умён, Шупашкарта Чаваш патшаләх үнер музейёнке пётём Рәсәйири ача-пача тата сәмрәксен «Чаваш Ен сәррисем» пултарула конкурсён пётёмлетёвё пулчө. Конкурса йёркелесе ирттерекенё – Рәсәй Патшаләх Думин депутатчө Алена Аршинова.

«Чаваш Ен сәррисем» сұлсеренех иртет. Унта хутшәнәкансем хайсен асталәхне 5 номинацире әмәртса, сурма финала тухма пултарчө. Савәнәслә лару-тәрура диплом тата «Краски Чувашии» значоксене илме тивёсрөс.

Патаккассинчи «Золушка» ача садёнчи аслә ушкән ачисен «Почемучка» ушкәнө, «Ташә асталәхё» номинацире әмәртса, сурма финала тухма пултарчө. Савәнәслә лару-тәрура диплом тата «Краски Чувашии» значоксене илме тивёсрөс.

Алена Аршинова депутат конкурса хутшәнәкансене саламларө, ачасемпе асәнмаләх сән үкерёнчө. Ачасем вара тёрлөрен мастәр-классене хутшәнса вәхәта кәсәклә ирттерчөс. «Мо-

нотипи, трафарет, аппликаци» площадкәра үкерчөксем асталарөс, «Чаваш тумё» текен вырәнәта чаваш тумёсене пәхса хут сінче сәнларөс, «Перопа сырса пәх» вырәнәта ашшө-амәшө уләп сінчен текст сырчө т. ыт. те.

Ачасен ашшө-амәшө С.Н. Карасева воспитателе пысәк тав сәмахө калат. Воспитатель тәрәшнине ачасем илемлө ташлама вёрөнчөс, чавашла юрларөс, чавашла савәсем вёрөнчөс, «Чаваш Ен сәррисем», «Эпё пёчөксө чаваш» тата ытти конкурса хутшәнчөс. Воспитатель тәрәшуләхне кура ашшө-амәшө ачисемпе пёрле нумай тәрәшрө: ачасем валли тумсем сёлерөс, конкурссене пёрле сүрерөс.

«Чаваш Ен сәррисем» конкурсра 5 пин ытла конкурс ёсө хушшинче паләрни «Золушка» ача садёнчи шәпәрлансемшён пысәк савәнәс пулчө. Алена Аршиновәпа курса каласни, сән үкерённи вара вёрөнсе үссе ситёнесе пысәк сын пулма – пысәк хавхалану.

МАКСИМ ЗАХАРОВ.
Оринин шулө.

Асталәха туптасчө

Ильинкәри пётёмөшлө пёлү паракан ватам школта фотокружок пёрремёш сұл мар ёнтө ёслет. Кружока школ учителө Игорь Каргин ертсе пырат. Унта сүрекен вёренекенсем сән үкерессин асталәхне туптасчө, хайсен ёсёсенче школта тата школ тулашёнче пулса ирткен пуләмсене сәнлачсө. Ачасем хайсен ёсёсемпе район тата республика конкурсёсене те әнәслә хутшәнәсчө.

Вулакансене паян кружока сүренисенчен пёрин – 10-мөш класран вёренсе тухна Марина Морозовән ёсёсемпе паллашма сөнөтпөр. «Чавашсен пирён тәрәхри уләп-юманне сёршы-вёпөх пёлесчө». Сәлла ят панә вәл хайён сән үкерчөкне.

Су кунёсем – ачасен кану вәхәчө. Вёренүрен пушәннә ачасем канасчө, савәнәсчө, хайсен сывләхне сирёплетесчө. Ку саманта та сәнланә сән үкерчөк әсти хайён ёсёнке. «Хаваслә су кунёсем» ятлә ку сән үкерчөк.

